

**ΑΚΟΛΟΥΘΙΑ ΤΟΥ
ΑΓΙΟΥ ΒΑΠΤΙΣΜΑΤΟΣ
ΤΑΞΙΣ ΓΙΝΟΜΕΝΗ ΠΡΟ
ΤΟΥ ΑΓΙΟΥ ΒΑΠΤΙΣΜΑΤΟΣ**

ΙΕΡΕΥΣ

Εἰς τὸ ὄνομα τοῦ Πατρὸς καὶ τοῦ Υἱοῦ
καὶ τοῦ Ἁγίου Πνεύματος. (Ἀμήν.) (ἐκ γ')

Εὐλογητὸς ὁ Θεὸς ἡμῶν πάντοτε, νῦν
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Κυρίου δεηθῶμεν.

(Κύριε, ἐλέησον.)

Ἐπὶ τῷ ὀνόματί σου, Κύριε, ὁ Θεὸς τῆς
ἀληθείας, καὶ τοῦ μονογενοῦς σου Υἱοῦ,
καὶ τοῦ Ἁγίου σου Πνεύματος, ἐπιτίθημι
τὴν χειρὰ μου ἐπὶ τὸν δοῦλον (τὴν δούλην)
σου (τόνδε) (τὴνδε) τὸν καταξιωθέντα
(τὴν καταξιωθείσαν) καταφυγεῖν ἐπὶ τὸ
ἅγιον ὄνομά σου, καὶ ὑπὸ τὴν σκέπην τῶν
πτερυγῶν σου διαφυλαχθῆναι. Ἀπόστησον
ἀπ' αὐτοῦ (αὐτὴν) τὴν παλαιὰν ἐκείνην
πλάνην, καὶ ἔμπλησον αὐτὸν (αὐτὴν) τῆς
εἰς σὲ πίστεως καὶ ἐλπίδος καὶ ἀγάπης, ἵνα
γνῶ ὅτι σὺ εἶ Θεὸς μόνος, Θεὸς ἀληθινός,
καὶ ὁ μονογενὴς σου Υἱός, ὁ Κύριος ἡμῶν
Ἰησοῦς Χριστός, καὶ τὸ Ἅγιόν σου Πνεῦμα.
Δὸς αὐτῷ (αὐτῇ) ἐν πάσαις ταῖς ἐντολαῖς
σου πορευθῆναι, καὶ τὰ ἀρεστά σοι φυλάξαι·
ὅτι ἐὰν ποιήσῃ αὐτὰ ἄνθρωπος ζήσεται
ἐν αὐτοῖς. Γράψον αὐτὸν (αὐτὴν) ἐν βίβλῳ
ζωῆς σου καὶ ἔνωσον αὐτὸν (αὐτὴν) τῇ
ποιμνῇ τῆς κληρονομίας σου· δοξασθήτω
τὸ ὄνομά σου τὸ ἅγιον ἐπ' αὐτῷ (αὐτῇ)
καὶ τοῦ ἀγαπητοῦ σου Υἱοῦ, Κυρίου δὲ
ἡμῶν Ἰησοῦ Χριστοῦ, καὶ τοῦ ζωοποιοῦ
σου Πνεύματος. Ἔστωσαν οἱ ὀφθαλμοί
σου ἀτενίζοντες εἰς αὐτὸν (αὐτὴν) ἐν ἐλέει
διαπαντός, καὶ τὰ ὦτά σου τοῦ ἀκούειν
τῆς φωνῆς τῆς δεήσεως αὐτοῦ (αὐτῆς).
Εὐφρανὼν αὐτὸν (αὐτὴν) ἐν τοῖς ἔργοις τῶν
χειρῶν αὐτοῦ (αὐτῆς), καὶ ἐν παντὶ τῷ γένει

αὐτοῦ (αὐτῆς)· ἵνα ἐξομολογήσῃταί σοι,
προσκυνῶν (προσκυνοῦσα) καὶ δοξάζων
(δοξάζουσα) τὸ ὄνομά σου τὸ μέγα καὶ
ὑψιστον, καὶ αἰνέσῃ σε διαπαντός πάσας
τάς ἡμέρας τῆς ζωῆς αὐτοῦ (αὐτῆς).

Σὲ γὰρ ὕμνεῖ πᾶσα ἡ δύναμις τῶν
οὐρανῶν, καὶ σοῦ ἐστὶν ἡ δόξα τοῦ Πατρὸς
καὶ τοῦ Υἱοῦ καὶ τοῦ Ἁγίου Πνεύματος, νῦν
καὶ ἀεὶ καὶ εἰς τοὺς αἰῶνας τῶν αἰώνων.

ΑΦΟΡΚΙΣΜΟΣ Α΄

ΙΕΡΕΥΣ

Τοῦ Κυρίου δεηθῶμεν.

(Κύριε, ἐλέησον.)

Ἐπιτιμᾶ σοι Κύριος, Διάβολε, ὁ
παραγενόμενος εἰς τὸν κόσμον καὶ
κατασκηνώσας ἐν ἀνθρώποις, ἵνα τὴν σὴν
καθέλη τυραννίδα καὶ τοὺς ἀνθρώπους
ἐξέληται· ὃς ἐπὶ ξύλου τὰς ἀντικειμένας
δυνάμεις ἐθριάμβευσεν, ἡλίου σκοτισθέντος
καὶ γῆς σαλευομένης, καὶ μνημάτων
ἀνοιγομένων, καὶ σωμάτων Ἁγίων
ἀνισταμένων· ὃς ἔλυσε θανάτῳ τὸν
θάνατον, καὶ κατήργησε τὸν τὸ κράτος
ἔχοντα τοῦ θανάτου, τουτέστι, σὲ τὸν
Διάβολον. Ὁρκίζω σε κατὰ τοῦ Θεοῦ,
τοῦ δείξαντος τὸ ξύλον τῆς ζωῆς καὶ
τάξαντος τὰ Χερουβὶμ καὶ τὴν φλογίνην
ὄρμφαιάν τὴν στρεφομένην φρουρεῖν
αὐτό. Ἐπιτιμήθητι καὶ ἀναχώρησον· κατ'
ἐκείνου γὰρ σε ὀρκίζω τοῦ περιπατήσαντος,
ὥς ἐπὶ ξηρᾶς, ἐπὶ νῶτα θαλάσσης, καὶ
ἐπιτιμήσαντος τῇ λαίλαπι τῶν ἀνέμων·
οὐ τὸ βλέμμα ξηραίνει ἀβύσσους καὶ
ἡ ἀπειλὴ τήκει ὄρη. Αὐτὸς γὰρ καὶ νῦν
ἐπιτάσσει σοι δι' ἡμῶν· Φοβήθητι, ἔξελθε,
καὶ ὑπαναχώρησον ἀπὸ τοῦ πλάσματος
τούτου, καὶ μὴ ὑποστρέψῃς, μηδὲ ὑποκρυβῇς
ἐν αὐτῷ, μηδὲ συναντήσῃς αὐτῷ ἢ
ἐνεργήσῃς, μὴ ἐν νυκτί, μὴ ἐν ἡμέρᾳ ἢ
ῥῶρα ἢ ἐν μεσημβρίᾳ· ἀλλ' ἄπελθε εἰς τὸν
ἴδιον τάρταρον, ἕως τῆς ἡτοιμασμένης
μεγάλης ἡμέρας τῆς κρίσεως. Φοβήθητι

τὸν Θεὸν τὸν καθήμενον ἐπὶ τῶν Χερουβίμ,
καὶ ἐπιβλέποντα ἀβύσσους· ὃν τρέμουσιν
Ἄγγελοι, Ἀρχάγγελοι, Θρόνοι, Κυριότητες,
Ἀρχαί, Ἐξουσίαι, Δυνάμεις, τὰ πολυόμματα
Χερουβίμ, καὶ τὰ ἑξαπτέρυγα Σεραφίμ·
ὃν τρέμει ὁ οὐρανὸς καὶ ἡ γῆ, ἡ θάλασσα
καὶ πάντα τὰ ἐν αὐτοῖς. Ἐξελθε καὶ
ἀναχώρησον ἀπὸ τοῦ σφραγισθέντος
νεολέκτου στρατιώτου Χριστοῦ τοῦ Θεοῦ
ἡμῶν· κατ' ἐκείνου γάρ σε ὀρκίζω, τοῦ
περιπατοῦντος ἐπὶ πτερύγων ἀνέμων,
τοῦ ποιοῦντος τοὺς Ἀγγέλους αὐτοῦ
πνεύματα, καὶ τοὺς λειτουργοὺς αὐτοῦ πῦρ
φλέγον. Ἐξελθε καὶ ἀναχώρησον ἀπὸ τοῦ
πλάσματος τούτου σὺν πάσῃ τῇ δυνάμει
καὶ τοῖς ἀγγέλοις σου. Ὅτι δεδόξασται τὸ
ὄνομα τοῦ Πατρὸς καὶ τοῦ Υἱοῦ καὶ τοῦ
Ἁγίου Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων.

(Ἀμήν.)

ΑΦΟΡΚΙΣΜΟΣ Β'

ΙΕΡΕΥΣ

Τοῦ Κυρίου δεηθῶμεν.

(Κύριε, ἐλέησον.)

Ὁ Θεός, ὁ ἅγιος, ὁ φοβερός καὶ ἑνδοξος,
ὁ ἐπὶ πᾶσι τοῖς ἔργοις καὶ τῇ ἰσχύϊ αὐτοῦ
ἀκατάληπτος καὶ ἀνεξιχνίαστος ὑπάρχων
αὐτὸς ὁ προορίσας σοι, Διάβολε, τῆς αἰωνίου
κολάσεως τὴν τιμωρίαν, δι' ἡμῶν τῶν
ἀχρείων αὐτοῦ δούλων κελεύει σοι, καὶ
πάσῃ τῇ συνεργῶ σου δυνάμει, ἀποστῆναι
ἀπὸ τοῦ νεωστὶ σφραγισθέντος ἐπ' ὀνόματι
τοῦ Κυρίου ἡμῶν Ἰησοῦ Χριστοῦ, τοῦ
ἀληθινοῦ Θεοῦ ἡμῶν. Ὁρκίζω σε οὖν,
παμπόνηρον καὶ ἀκάθαρτον καὶ μιαρὸν καὶ
ἐβδελυγμένον καὶ ἀλλότριον πνεῦμα, κατὰ
τῆς δυνάμεως Ἰησοῦ Χριστοῦ, τοῦ πᾶσαν
ἐξουσίαν ἔχοντος ἐν οὐρανῷ καὶ ἐπὶ γῆς,
τοῦ εἰπόντος τῷ κωφῷ καὶ ἀλάλῳ δαίμονι·
Ἐξελθε ἀπὸ τοῦ ἀνθρώπου καὶ μηκέτι
εἰσέλθης εἰς αὐτόν. Ἀναχώρησον, γνῶρισον
τὴν σὴν ματαίαν δύναμιν, τὴν μηδὲ χοίρων

ἐξουσίαν ἔχουσιν. Ὑπομνήσθητι τοῦ
ἐπιτάξαντός σοι, κατὰ τὴν σὴν αἴτησιν,
εἰς τὴν ἀγέλην τῶν χοίρων εἰσελθεῖν.
Φοβήθητι τὸν Θεόν, οὗ τῷ προστάγματι ἡ
γῆ καθ' ὑδάτων ἐστήρικται· τὸν κτίσαντα
τὸν οὐρανόν, καὶ στήσαντα τὰ ὄρη σταθμῷ,
καὶ τὰς νάπας ζυγῷ, καὶ θέντα ἄμμον
θαλάσση ὄριον, καὶ ἐν ὕδατι σφοδρῶ τρίβον
ἀσφαλῆ· τὸν ἀπτόμενον τῶν ὀρέων καὶ
καπνίζοντα· τὸν ἀναβαλλόμενον φῶς ὥς
ἱμάτιον· τὸν ἐκτείνοντα τὸν οὐρανὸν ὥσεί
δέρριν· τὸν στεγάζοντα ἐν ὕδασι τὰ ὑπερῶα
αὐτοῦ· τὸν θεμελιῶντα τὴν γῆν ἐπὶ τὴν
ἀσφάλειαν αὐτῆς· οὐ κλιθήσεται εἰς τὸν
αἰῶνα τοῦ αἰῶνος· τὸν προσκαλούμενον
τὸ ὕδωρ τῆς θαλάσσης καὶ ἐκχέοντα αὐτὸ
ἐπὶ πρόσωπον πάσης τῆς γῆς. Ἐξελθε,
καὶ ἀναχώρησον ἀπὸ τοῦ πρὸς τὸ ἅγιον
φῶτισμα εὐτρεπιζομένου (εὐτρεπιζομένης).
Ὁρκίζω σε κατὰ τοῦ σωτηριώδους πάθους
τοῦ Κυρίου ἡμῶν Ἰησοῦ Χριστοῦ, καὶ τοῦ
τιμίου αὐτοῦ Σώματος καὶ Αἵματος, καὶ
κατὰ τῆς ἐλεύσεως αὐτοῦ τῆς φοβερᾶς.
Ἦξει γάρ, καὶ οὐ χρονιεῖ, κρίνων πᾶσαν
τὴν γῆν, καὶ σὲ καὶ τὴν συνεργόν σου
δύναμιν, κολάσει εἰς τὴν γέενναν τοῦ
πυρός, παραδοὺς εἰς τὸ σκότος τὸ ἐξώτερον,
ὅπου ὁ σκώληξ ὁ ἀκοίμητος, καὶ τὸ πῦρ οὐ
σβέννυται. Ὅτι τὸ κράτος Χριστοῦ τοῦ Θεοῦ
ἡμῶν, σὺν τῷ Πατρὶ καὶ τῷ Ἁγίῳ Πνεύματι,
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

ΑΦΟΡΚΙΣΜΟΣ Γ'

ΙΕΡΕΥΣ

Τοῦ Κυρίου δεηθῶμεν.

(Κύριε, ἐλέησον.)

Κύριε Σαβαώθ, ὁ Θεὸς τοῦ Ἰσραὴλ, ὁ
ιώμενος πᾶσαν νόσον καὶ πᾶσαν μαλακίαν,
ἐπίβλεψον ἐπὶ τὸν δούλον (δούλην) σου,
ἐκζήτησον, ἐξερεύνησον, καὶ ἀπέλασον
ἀπ' αὐτοῦ (αὐτῆς) πάντα τὰ ἐνεργήματα
τοῦ Διαβόλου. Ἐπιτίμησον τοῖς ἀκαθάρτοις

πνεύμασι, καὶ δίωξον αὐτά, καὶ καθάρισον
τὸ ἔργον τῶν χειρῶν σου, καί, τῇ ὀξείᾳ
σου χρησάμενος ἐνεργείᾳ, σύντριψον τὸν
Σατανᾶν ὑπὸ τοὺς πόδας αὐτοῦ (αὐτῆς) ἐν
τάχει, καὶ δὸς αὐτῷ (αὐτῇ) νίκας κατ' αὐτοῦ
καὶ τῶν ἀκαθάρτων αὐτοῦ πνευμάτων·
ὅπως, τοῦ παρὰ σοῦ ἐλέους τυγχάνων
(τυγχάνουσα), καταξιωθῇ τῶν ἀθανάτων
καὶ ἐπουρανίων σου μυστηρίων, καὶ δόξαν
σοι ἀναπέμψῃ, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

(Ἀμήν.)

ΕΥΧΗ

ΙΕΡΕΥΣ

Τοῦ Κυρίου δεηθῶμεν.

(Κύριε, ἐλέησον.)

Ὁ ὦν, Δέσποτα Κύριε, ὁ ποιήσας τὸν
ἄνθρωπον κατ' εἰκόνα σὴν καὶ ὁμοίωσιν,
καὶ δοὺς αὐτῷ ἐξουσίαν ζωῆς αἰωνίου· εἴτα
ἐκπεσόντα διὰ τῆς ἁμαρτίας μὴ παριδὼν·
ἀλλ' οἰκονομήσας διὰ τῆς ἐνανθρωπήσεως
τοῦ Χριστοῦ σου τὴν σωτηρίαν τοῦ
κόσμου· Αὐτὸς καὶ τὸ πλάσμα σου τοῦτο,
λυτρώσάμενος ἐκ τῆς δουλείας τοῦ ἐχθροῦ,
πρόσδεξαι εἰς τὴν βασιλείαν σου τὴν
ἐπουράνιον. Διανοίξον αὐτοῦ (αὐτῆς) τοὺς
ὀφθαλμοὺς τῆς διανοίας, εἰς τὸ αὐγᾶσαι ἐν
αὐτῷ (αὐτῇ) τὸν φωτισμὸν τοῦ Εὐαγγελίου
σου. Σύζευξον τῇ ζωῇ αὐτοῦ (αὐτῆς)
Ἄγγελον φωτεινόν, ῥυόμενον αὐτὸν (αὐτήν)
ἀπὸ πάσης ἐπιβουλῆς τοῦ ἀντικειμένου,
ἀπὸ συναντήματος πονηροῦ, ἀπὸ δαιμονίου
μεσημβρινοῦ, ἀπὸ φαντασμάτων πονηρῶν.

Ἐξέλασον ἀπ' αὐτοῦ (αὐτῆς) πᾶν
πονηρὸν καὶ ἀκάθαρτον πνεῦμα,
κεκρυμμένον καὶ ἐμφωλεῦον αὐτοῦ (αὐτῆς)
τῇ καρδίᾳ." (ἐκ γ')

Πνεῦμα πλάνης, πνεῦμα πονηρίας,
πνεῦμα εἰδωλολατρίας καὶ πάσης
πλεονεξίας· πνεῦμα ψεύδους καὶ πάσης

ἀκαθαρσίας, τῆς ἐνεργούμενης κατὰ
τὴν διδασκαλίαν τοῦ Διαβόλου. Καὶ
ποιήσον αὐτὸν (αὐτήν) πρόβατον λογικὸν
τῆς ἁγίας ποιμένης τοῦ Χριστοῦ σου,
μέλος τίμιον τῆς Ἐκκλησίας σου, σκευὸς
ἡγιασμένον, υἷον (θυγατέρα) φωτὸς
καὶ κληρονόμον τῆς βασιλείας σου· ἵνα,
κατὰ τὰς ἐντολάς σου πολιτευσάμενος
(πολιτευσάμενη), καὶ φυλάξας (φυλάξασα)
τὴν σφραγίδα ἁθραυστον, καὶ διατηρήσας
(διατηρήσασα) τὸν χιτῶνα ἀμόλυντον, τύχη
τῆς μακαριότητος τῶν Ἁγίων ἐν τῇ βασιλείᾳ
σου.

Χάριτι καὶ οἰκτιρμοῖς καὶ φιλανθρωπία
τοῦ μονογενοῦς σου Υἱοῦ, μεθ' οὗ εὐλογητὸς
εἰ, σὺν τῷ παναγίῳ καὶ ἀγαθῷ καὶ ζωοποιῷ
σου Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

(Ἀμήν.)

ΙΕΡΕΥΣ

Ἀποτάσσει τῷ Σατανᾷ; Καὶ πᾶσι τοῖς
ἔργοις αὐτοῦ; Καὶ πάσῃ τῇ λατρείᾳ αὐτοῦ;
Καὶ πᾶσι τοῖς ἀγγέλοις αὐτοῦ; Καὶ πάσῃ τῇ
πομπῇ αὐτοῦ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Ἀποτάσσομαι.

ΙΕΡΕΥΣ

Ἀποτάσσει τῷ Σατανᾷ; Καὶ πᾶσι τοῖς
ἔργοις αὐτοῦ; Καὶ πάσῃ τῇ λατρείᾳ αὐτοῦ;
Καὶ πᾶσι τοῖς ἀγγέλοις αὐτοῦ; Καὶ πάσῃ τῇ
πομπῇ αὐτοῦ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Ἀποτάσσομαι.

ΙΕΡΕΥΣ

Ἀποτάσσει τῷ Σατανᾷ; Καὶ πᾶσι τοῖς
ἔργοις αὐτοῦ; Καὶ πάσῃ τῇ λατρείᾳ αὐτοῦ;
Καὶ πᾶσι τοῖς ἀγγέλοις αὐτοῦ; Καὶ πάσῃ τῇ
πομπῇ αὐτοῦ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Αποτάσσομαι.

ΙΕΡΕΥΣ

Απετάξω τῷ Σατανᾷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Απεταξάμην.

ΙΕΡΕΥΣ

Απετάξω τῷ Σατανᾷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Απεταξάμην.

ΙΕΡΕΥΣ

Απετάξω τῷ Σατανᾷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Απεταξάμην.

ΙΕΡΕΥΣ

Καὶ ἐμφύσησον, καὶ ἔμπτυσον αὐτῷ.

ΙΕΡΕΥΣ

Συντάσσει τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συντάσσομαι.

ΙΕΡΕΥΣ

Συντάσσει τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συντάσσομαι.

ΙΕΡΕΥΣ

Συντάσσει τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συντάσσομαι.

ΙΕΡΕΥΣ

Συνετάξω τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συνεταξάμην.

ΙΕΡΕΥΣ

Συνετάξω τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συνεταξάμην.

ΙΕΡΕΥΣ

Συνετάξω τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συνεταξάμην.

ΙΕΡΕΥΣ

Καὶ πιστεύεις αὐτῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Πιστεύω αὐτῷ, ὡς Βασιλεῖ καὶ Θεῷ.

Πιστεύω εἰς ἓνα Θεόν, Πατέρα, Παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων. Καὶ εἰς ἓνα Κύριον Ἰησοῦν Χριστόν, τὸν Υἱὸν τοῦ Θεοῦ τὸν μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν αἰώνων· φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα οὐ ποιηθέντα, ὁμοούσιον τῷ Πατρί, δι' οὗ τὰ πάντα ἐγένετο. Τὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν καὶ σαρκωθέντα ἐκ Πνεύματος Ἁγίου καὶ Μαρίας τῆς Παρθένου καὶ ἐνανθρωπήσαντα. Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα καὶ ταφέντα. Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς οὐρανοὺς καὶ καθεζόμενον ἐκ δεξιῶν τοῦ Πατρὸς. Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος. Καὶ εἰς τὸ Πνεῦμα τὸ Ἅγιον, τὸ Κύριον, τὸ ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν προφητῶν. Εἰς μίαν, Ἁγίαν, Καθολικὴν καὶ Ἀποστολικὴν Ἐκκλησίαν. Ὁμολογῶ ἓν βάπτισμα εἰς ἄφεσιν ἁμαρτιῶν. Προσδοκῶ

ἀνάστασιν νεκρῶν. Καὶ ζωὴν τοῦ μέλλοντος αἰῶνος. Ἀμήν.

ΙΕΡΕΥΣ

Συνετάξω τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συνεταξάμην.

ΙΕΡΕΥΣ

Συνετάξω τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συνεταξάμην.

ΙΕΡΕΥΣ

Συνετάξω τῷ Χριστῷ;

ΚΑΤΗΧΟΥΜΕΝΟΣ/ΑΝΑΔΟΧΟΣ

Συνεταξάμην.

ΙΕΡΕΥΣ

Καὶ προσκύνησον αὐτῷ.

ΚΑΤΗΧΟΥΜΕΝΟΣ/ΑΝΑΔΟΧΟΣ

Προσκυνῶ Πατέρα, Υἱόν, καὶ Ἅγιον Πνεῦμα, Τριάδα ὁμοούσιον καὶ ἀχώριστον.

ΙΕΡΕΥΣ

Εὐλογητὸς ὁ Θεός, ὁ πάντας ἀνθρώπους θέλων σωθῆναι καὶ εἰς ἐπίγνωσιν ἀληθείας ἐλθεῖν, νῦν καὶ αἰεὶ καὶ εἰς τοὺς αἰῶνας τῶν αἰώνων.

(Ἀμήν.)

ΙΕΡΕΥΣ

Τοῦ Κυρίου δεηθῶμεν.

(Κύριε, ἐλέησον.)

Δέσποτα, Κύριε, ὁ Θεὸς ἡμῶν, προσκάλεσαι τὸν δοῦλον (τὴν δούλην) σου (τόνδε) (τὴνδε) πρὸς τὸ ἅγιόν σου φῶτισμα, καὶ καταξίωσον αὐτὸν (αὐτήν) τῆς μεγάλης ταύτης χάριτος τοῦ ἁγίου σου Βαπτίσματος. Ἀπόδυσον αὐτοῦ (αὐτῆς) τὴν παλαιότητα, καὶ ἀνακαίνισον αὐτὸν (αὐτήν) εἰς τὴν ζωὴν τὴν αἰώνιον, καὶ πλήρωσον αὐτὸν (αὐτήν) τῆς του Ἁγίου σου Πνεύματος δυνάμεως, εἰς

ἔνωσιν τοῦ Χριστοῦ σου· ἵνα μηκέτι τέκνον σώματος ᾦ, ἀλλὰ τέκνον τῆς σῆς Βασιλείας. Εὐδοκία καὶ χάριτι τοῦ μονογενοῦς σου Υἱοῦ, μεθ' οὗ εὐλογητὸς εἶ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ αἰεὶ καὶ εἰς τοὺς αἰῶνας τῶν αἰώνων.

(Ἀμήν.)

ΑΚΟΛΟΥΘΙΑ ΤΟΥ ΑΓΙΟΥ ΒΑΠΤΙΣΜΑΤΟΣ

ΙΕΡΕΥΣ

Εὐλογημένη ἡ Βασιλεία τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ αἰεὶ, καὶ εἰς τοὺς αἰῶνας τῶν αἰώνων.

(*Ἀμήν.*)

Ἐν εἰρήνῃ τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τῆς ἁνωθεν εἰρήνης καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τῆς εἰρήνης τοῦ σύμπαντος κόσμου, εὐσταθείας τῶν ἀγίων τοῦ Θεοῦ Ἐκκλησιῶν καὶ τῆς τῶν πάντων ἐνώσεως, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ ἁγίου οἴκου τούτου, καὶ τῶν μετὰ πίστεως, εὐλαβείας καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος), τοῦ τιμίου πρεσβυτερίου, τῆς ἐν Χριστῷ διακονίας, παντὸς τοῦ κλήρου καὶ τοῦ λαοῦ, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ ἁγιασθῆναι τὸ ὕδωρ τοῦτο, τῇ δυνάμει καὶ ἐνεργείᾳ καὶ ἐπιφοιτήσει τοῦ Ἁγίου Πνεύματος, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ καταπεμφθῆναι αὐτῷ τὴν χάριν τῆς ἀπολυτρώσεως, τὴν εὐλογίαν τοῦ Ἰορδάνου, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ καταφοιτῆσαι τοῖς ὕδασι τούτοις τὴν καθαρτικὴν τῆς ὑπερουσίου Τριάδος ἐνεργεῖαν, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ φωτισθῆναι ἡμᾶς φωτισμὸν γνώσεως καὶ εὐσεβείας, διὰ τῆς ἐπιφοιτήσεως τοῦ Ἁγίου Πνεύματος, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ ἀναδειχθῆναι τὸ ὕδωρ τοῦτο ἀποτρόπαιον πάσης ἐπιβουλῆς ὁρατῶν καὶ ἀοράτων ἐχθρῶν, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ ἄξιον (ἀξίαν) γενέσθαι τῆς ἀφθάρτου βασιλείας τὸν (τὴν) ἐν αὐτῷ βαπτιζόμενον (βαπτιζομένην), τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ νῦν προσερχόμενου (τῆς νῦν προσερχομένης) τῷ ἁγίῳ Φωτίσματι καὶ τῆς σωτηρίας αὐτοῦ (αὐτῆς), τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ ἀναδειχθῆναι αὐτὸν (αὐτήν) υἱὸν (θυγατέρα) φωτὸς καὶ κληρονόμον τῶν αἰωνίων ἀγαθῶν, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ γενέσθαι αὐτὸν (αὐτήν) σύμφυτον καὶ κοινωνὸν τοῦ θανάτου καὶ τῆς ἀναστάσεως Χριστοῦ τοῦ Θεοῦ ἡμῶν, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ διαφυλαχθῆναι αὐτῷ (αὐτῇ) τὴν στολὴν τοῦ Βαπτίσματος, καὶ τὸν ἀρραβῶνα τοῦ Πνεύματος, ἄσπιλον καὶ ἀμώμητον ἐν τῇ ἡμέρᾳ τῇ φοβερᾷ Χριστοῦ τοῦ Θεοῦ ἡμῶν, τοῦ Κυρίου δεηθῶμεν.

(*Κύριε, ἐλέησον.*)

Ὑπὲρ τοῦ γενέσθαι αὐτῷ (αὐτῇ) τὸ ὕδωρ
τοῦτο λουτρὸν παλιγγενεσίας, εἰς ἄφεσιν
ἀμαρτιῶν, καὶ ἔνδυμα ἀφθαρσίας, τοῦ
Κυρίου δεηθῶμεν.

(Κύριε, ἐλέησον.)

Ὑπὲρ τοῦ εἰσακοῦσαι Κύριον τὸν Θεὸν
φωνῆς τῆς δεήσεως ἡμῶν τῶν ἀμαρτωλῶν,
καὶ ἐλεῆσαι ἡμᾶς, τοῦ Κυρίου δεηθῶμεν.

(Κύριε, ἐλέησον.)

Ὑπὲρ τοῦ ῥυσθῆναι αὐτόν (αὐτήν) τε καὶ
ἡμᾶς ἀπὸ πάσης θλίψεως, ὀργῆς, κινδύνου
καὶ ἀνάγκης, τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,
ὑπερευλογημένης, ἐνδόξου Δεσποίνης
ἡμῶν Θεοτόκου καὶ ἀειπαρθένου Μαρίας
μετὰ πάντων τῶν Ἁγίων μνημονεύσαντες,
ἑαυτοὺς καὶ ἀλλήλους καὶ πᾶσαν τὴν ζωὴν
ἡμῶν Χριστῷ τῷ Θεῷ παραθώμεθα.

(Σοί, Κύριε.)

ΙΕΡΕΥΣ (χαμηλοφωνῶς)

Τοῦ Κυρίου δεηθῶμεν.

(Κύριε, ἐλέησον.)

Ὁ εὐσπλαγχνός καὶ ἐλεήμων Θεός, ὁ
ἐτάζων καρδίας καὶ νεφρούς, καὶ τὰ κρύφια τῶν
ἀνθρώπων ἐπιστάμενος ὁ μόνος· οὐ γὰρ ἐστὶ πρᾶγμα
ἀφανὲς ἐνώπιόν σου, ἀλλὰ πάντα γυμνά καὶ
τετραηλισμένα τοῖς ὀφθαλμοῖς σου· ὁ γινώσκων
τὰ κατ' ἐμέ, μὴ βδεύξῃ με, μηδὲ τὸ πρόσωπόν
σου ἀποστρέψῃς ἀπ' ἐμοῦ, ἀλλὰ πάριδέ μου
τὰ παραπτώματα ἐν τῇ ὥρᾳ ταύτῃ, ὁ παρορῶν
ἀνθρώπων ἀμαρτήματα εἰς μετάνοιαν, καὶ
ἀπόπλυνόν μου τὸν ῥύπον τοῦ σώματος, καὶ τὸν
σπίλον τῆς ψυχῆς, καὶ ὅλον με ἀγιάσον ὁλοτελῇ
τῇ δυνάμει σου τῇ ἀοράτῳ καὶ πνευματικῇ δεξιᾷ·
ἵνα μὴ, ἐλευθερίαν ἄλλοις ἐπαγγελλόμενος καὶ
ταύτην παρέχων πίστει τῇ ἡρτημένῃ τῆς σῆς

ἀφάρτου φιланθρωπίας, αὐτὸς ὡς δούλος ἀμαρτίας
ἀδόκιμος γένωμαι. Μὴ, Δέσποτα, ὁ μόνος ἀγαθὸς καὶ
φιλάνθρωπος, μὴ ἀποστραφεῖν τεταπεινωμένος
καὶ κατησχυμένος· ἀλλ' ἐξαπόστειλόν μοι δύναμιν
ἐξ ὕψους, καὶ ἐνίσχυσόν με πρὸς τὴν διακονίαν
τοῦ προκειμένου σου Μυστηρίου, τοῦ μεγάλου καὶ
ἐπουρανίου. Καὶ μόρφωσόν σου τὸν Χριστὸν ἐν τῷ
μέλλοντι (ἐν τῇ μελλούσῃ) ἀναγεννᾶσθαι διὰ τῆς
ἐμῆς ἐλεεινότητος· καὶ οἰκοδόμησον αὐτόν (αὐτήν) ἐν
τῷ θεμελίῳ τῶν Ἀποστόλων καὶ Προφητῶν σου· καὶ
μὴ καθέλῃς, ἀλλὰ φύτευσον αὐτόν (αὐτήν) φύτευμα
ἀληθείας ἐν τῇ ἀγίᾳ σου Καθολικῇ καὶ Ἀποστολικῇ
Ἐκκλησίᾳ, καὶ μὴ ἐκτίλῃς. Ὅπως προκόπτοντος
αὐτοῦ (προκοπούσης αὐτῆς) ἐν εὐσέβειᾳ, δοξάζεται
καὶ δι' αὐτοῦ (αὐτῆς) τὸ πανάγιον ὄνομά σου, τοῦ
Πατρὸς, καὶ τοῦ Υἱοῦ, καὶ τοῦ Ἁγίου Πνεύματος, νῦν
καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

ΙΕΡΕΥΣ

Μέγας εἶ, Κύριε, καὶ θαυμαστὰ τὰ ἔργα
σου, καὶ οὐδεὶς λόγος ἐξαρκέσει πρὸς ὕμνον
τῶν θαυμασίων σου.

(Δόξα σοι, Κύριε, δόξα σοι.)

Μέγας εἶ, Κύριε, καὶ θαυμαστὰ τὰ ἔργα
σου, καὶ οὐδεὶς λόγος ἐξαρκέσει πρὸς ὕμνον
τῶν θαυμασίων σου.

(Δόξα σοι, Κύριε, δόξα σοι.)

Μέγας εἶ, Κύριε, καὶ θαυμαστὰ τὰ ἔργα
σου, καὶ οὐδεὶς λόγος ἐξαρκέσει πρὸς ὕμνον
τῶν θαυμασίων σου.

(Δόξα σοι, Κύριε, δόξα σοι.)

ΙΕΡΕΥΣ

Σὺ γὰρ βουλήσει ἐξ οὐκ ὄντων εἰς
τὸ εἶναι παραγαγὼν τὰ σύμπαντα,
τῷ σῷ κράτει συνέχεις τὴν κτίσιν, καὶ
τῇ σῇ προνοίᾳ διοικεῖς τὸν κόσμον.
Σὺ ἐκ τεσσάρων στοιχείων τὴν κτίσιν
συναρμόσας, τέτταρσι καιροῖς τὸν
κύκλον τοῦ ἐνιαυτοῦ ἐστεφάνωσας. Σὲ
τρέμουσιν αἱ νοεραὶ πᾶσαι Δυνάμεις·
σὲ ὑμνεῖ ἥλιος· σὲ δοξάζει σελήνη· σοὶ
ἐντυγχάνει τὰ ἄστρα· σοὶ ὑπακούει τὸ φῶς·

σὲ φρίττουσιν ἄβυσσοι· σοὶ δουλεύουσιν αἱ πηγαί. Σὺ ἐξέτεινας τὸν οὐρανὸν ὥσεί δέρριν· σὺ ἐστερέωσας τὴν γῆν ἐπὶ τῶν ὑδάτων· σὺ περιετείχισας τὴν θάλασσαν ψάμμω· σὺ πρὸς ἀναπνοὰς τὸν ἀέρα ἐξέχεας. Ἀγγελικοὶ Δυνάμεις σοὶ λειτουργοῦσιν, οἱ τῶν Ἀρχαγγέλων χοροὶ σὲ προσκυνοῦσι, τὰ πολυόμματα Χερουβὶμ, καὶ τὰ ἑξαπτέρυγα Σεραφίμ, κύκλω ἐστῶτα, καὶ περιϋπτάμενα, φόβῳ τῆς ἀπροσίτου σου δόξης κατακαλύπτεται. σὺ γάρ, Θεὸς ὢν ἀπερίγραπτος ἀναρχὸς τε καὶ ἀνέκφραστος, ἦλθες ἐπὶ τῆς γῆς, μορφὴν δούλου λαβών, ἐν ὁμοιώματι ἀνθρώπων γενόμενος· οὐ γὰρ ἔφερες, Δέσποτα, διὰ σπλάγχνα ἐλέους σου, θεᾶσθαι ὑπὸ τοῦ διαβόλου τυραννούμενον τὸ γένος τῶν ἀνθρώπων, ἀλλ' ἦλθες καὶ ἔσωσας ἡμᾶς. Ὁμολογοῦμεν τὴν χάριν, κηρύττομεν τὸν ἔλεον, οὐ κρύπτομεν τὴν εὐεργεσίαν. Τὰς τῆς φύσεως ἡμῶν γονὰς ἡλευθέρωσας, παρθενικὴν ἡγίασας μήτραν τῷ τόκῳ σου, πᾶσα ἡ κτίσις ὑμνησέ σε ἐπιφανέντα· σὺ γάρ, ὁ Θεὸς ἡμῶν, ἐπὶ τῆς γῆς ὤφθης καὶ τοῖς ἀνθρώποις συνανεστράφης· σὺ καὶ τὰ Ἰορδάνεια ῥεῖθρα ἡγίασας, οὐρανόθεν καταπέμψας αὐτοῖς τὸ Πανάγιόν σου Πνεῦμα, καὶ τὰς κεφαλὰς τῶν ἐκεῖσε ἐμφωλευόντων συνέτριψας δρακόντων.

ΙΕΡΕΥΣ

Αὐτὸς οὖν, φιλόανθρωπε Βασιλεῦ, πάρεσο καὶ νῦν διὰ τῆς ἐπιφοιτήσεως τοῦ Ἁγίου σου Πνεύματος καὶ ἀγίασον τὸ ὕδωρ τοῦτο.

(Ἀμήν.)

Αὐτὸς οὖν, φιλόανθρωπε Βασιλεῦ, πάρεσο καὶ νῦν διὰ τῆς ἐπιφοιτήσεως τοῦ Ἁγίου σου Πνεύματος καὶ ἀγίασον τὸ ὕδωρ τοῦτο.

(Ἀμήν.)

Αὐτὸς οὖν, φιλόανθρωπε Βασιλεῦ, πάρεσο καὶ νῦν διὰ τῆς ἐπιφοιτήσεως τοῦ

Ἁγίου σου Πνεύματος καὶ ἀγίασον τὸ ὕδωρ τοῦτο.

(Ἀμήν.)

ΙΕΡΕΥΣ

Καὶ δὸς αὐτῷ τὴν χάριν τῆς ἀπολυτρώσεως, τὴν εὐλογίαν τοῦ Ἰορδάνου. Ποίησον αὐτὸ ἀφθαρσίας πηγὴν, ἀγιασμοῦ δῶρον, ἁμαρτημάτων λυτήριον, νοσημάτων ἀλεξιτήριο, δαίμοσιν ὀλέθριον, ταῖς ἐναντίαις δυνάμεσιν ἀπρόσιτον, ἀγγελικῆς ἰσχύος πεπληρωμένον. Φυγέτωσαν ἀπ' αὐτοῦ οἱ ἐπιβουλεύοντες τῷ πλάσματί σοι· ὅτι τὸ ὄνομά σου, Κύριε, ἐπεκαλεσάμην, τὸ θαυμαστὸν καὶ ἑνδοξὸν καὶ φοβερὸν τοῖς ὑπεναντίοις.

ΙΕΡΕΥΣ

Συντριβήτωσαν ὑπὸ τὴν σημείωσιν τοῦ τύπου τοῦ τιμίου Σταυροῦ σου πᾶσαι αἱ ἐνάντιαι δυνάμεις.

(Ἀμήν.)

Συντριβήτωσαν ὑπὸ τὴν σημείωσιν τοῦ τύπου τοῦ τιμίου Σταυροῦ σου πᾶσαι αἱ ἐνάντιαι δυνάμεις.

(Ἀμήν.)

Συντριβήτωσαν ὑπὸ τὴν σημείωσιν τοῦ τύπου τοῦ τιμίου Σταυροῦ σου πᾶσαι αἱ ἐνάντιαι δυνάμεις.

(Ἀμήν.)

ΙΕΡΕΥΣ

Ὑποχωρησάτωσαν ἡμῖν πάντα τὰ ἐναέρια καὶ ἀφανῆ εἶδωλα, καὶ μὴ ὑποκρυβήτω τῷ ὕδατι τούτῳ δαιμόνιον σκοτεινόν, μηδὲ συγκαταβήτω τῷ βαπτιζομένῳ (τῇ βαπτιζομένῃ), δεόμεθά σου, Κύριε, πνεῦμα πονηρόν, σκότωσιν λογισμῶν καὶ ταραχὴν διανοίας ἐπάγον. Ἀλλὰ σύ, Δέσποτα τῶν ἀπάντων, ἀνάδειξον τὸ ὕδωρ τοῦτο, ὕδωρ ἀπολυτρώσεως,

ὕδωρ ἁγιασμοῦ, καθαρισμὸν σαρκὸς
καὶ πνεύματος, ἄνεσιν δεσμῶν, ἄφεσιν
παραπτωμάτων, φωτισμὸν ψυχῆς, λουτρὸν
παλλιγενεσίας, ἀνακαινισμὸν πνεύματος,
υἰοθεσίας χάρισμα, ἔνδυμα ἀφθαρσίας,
πηγὴν ζωῆς· σὺ γὰρ εἶπας, Κύριε·
Λούσασθε, καὶ καθαροὶ γίνεσθε, ἀφέλετε
τάς πονηρίας ἀπὸ τῶν ψυχῶν ὑμῶν· σὺ
ἐχαρίσω ἡμῖν τὴν ἄνωθεν ἀναγέννησιν,
δι' ὕδατος καὶ Πνεύματος. Ἐπιφάνηθι,
Κύριε, τούτῳ· καὶ δὸς μεταποιηθῆναι τὸν
ἐν αὐτῷ βαπτιζόμενον (βαπτιζομένην), εἰς
τὸ ἀποθέσθαι μὲν τὸν παλαιὸν ἄνθρωπον,
τὸν φθειρόμενον κατὰ τάς ἐπιθυμίας
τῆς ἀπάτης, ἐνδύσασθαι δὲ τὸν νέον, τὸν
ἀνακαινούμενον κατ' εἰκόνα τοῦ κτίσαντος
αὐτόν· ἵνα, γενόμενος (γενομένη) σύμφυτος
τῷ ὁμοιώματι τοῦ θανάτου σου διὰ τοῦ
Βαπτίσματος, κοινωνὸς καὶ τῆς ἀναστάσεώς
σου γένηται καὶ φυλάξας (φυλάξασα)
τὴν δωρεὰν τοῦ Ἁγίου σου Πνεύματος καὶ
αὐξήσας (αὐξήσασα) τὴν παρακαταθήκην
τῆς χάριτος, δέξηται τὸ βραβεῖον τῆς
ἄνω κλήσεως, καὶ συγκαταριθμηθῇ τοῖς
πρωτοτόκοις, τοῖς ἀπογεγραμμένοις ἐν
οὐρανῷ, ἐν σοὶ τῷ Θεῷ καὶ Κυρίῳ ἡμῶν
Ἰησοῦ Χριστῷ."

Ὅτι σοὶ πρέπει δόξα, κράτος, τιμὴ καὶ
προσκύνησις, ἅμα τῷ ἀνάρχῳ σου Πατρί,
καὶ τῷ παναγίῳ καὶ ἀγαθῷ καὶ ζωοποιῷ σου
Πνεύματι, νῦν καὶ ἀεὶ καὶ εἰς τοὺς αἰῶνας
τῶν αἰώνων.

(Ἀμήν.)

ΙΕΡΕΥΣ

Εὐχήνη πᾶσι.

(Καὶ τῷ πνεύματί σου.)

Τὰς κεφαλὰς ὑμῶν τῷ Κυρίῳ κλίνομεν.

(Σοί, Κύριε.)

Τοῦ Κυρίου δεηθῶμεν.

(Κύριε, ἐλέησον.)

ΕΥΧΗ ΤΟΥ ΕΛΑΙΟΥ

Δέσποτα, Κύριε, ὁ Θεὸς τῶν Πατέρων
ἡμῶν, ὁ τοῖς ἐν τῇ κιβωτῷ τοῦ Νῶε
περιστερὰν ἀποστείλας, κάρφος ἐλαίας
ἔχουσας ἐπὶ τοῦ στόματος, καταλλαγῆς
σύμβολον, σωτηρίας τε τῆς ἀπὸ τοῦ
κατακλυσμοῦ, καὶ τὸ τῆς χάριτος μυστήριον
δι' ἐκείνων προτυπώσας· ὁ καὶ τῆς ἐλαίας
τὸν καρπὸν εἰς πλήρωσιν τῶν ἁγίων σου
Μυστηρίων χορηγήσας, ὁ δι' αὐτοῦ καὶ τοὺς
ἐν νόμῳ Πνεύματος Ἁγίου πληρώσας καὶ
τοὺς ἐν χάριτι τελειῶν· Αὐτὸς εὐλόγησον
καὶ τοῦτο τὸ ἔλαιον, τῇ δυνάμει καὶ ἐνεργείᾳ
καὶ ἐπιφοιτήσῃ τοῦ Ἁγίου σου Πνεύματος,
ὥστε γενέσθαι αὐτὸ χρίσμα ἀφθαρσίας,
ὄπλον δικαιοσύνης, ἀνακαινισμὸς ψυχῆς
καὶ σώματος, πάσης διαβολικῆς ἐνεργείας
ἀποτρόπαιον, εἰς ἀπαλλαγὴν κακῶν,
πᾶσι τοῖς χριστένοις αὐτὸ ἐν πίστει, ἥ καὶ
μεταλαμβάνουσιν ἐξ αὐτοῦ.

Εἰς δόξαν σὴν, καὶ τοῦ μονογενοῦς σου
Υἱοῦ, καὶ τοῦ παναγίου καὶ ἀγαθοῦ καὶ
ζωοποιῶν σου Πνεύματος, νῦν καὶ ἀεὶ καὶ
εἰς τοὺς αἰῶνας τῶν αἰώνων.

(Ἀμήν.)

ΙΕΡΕΥΣ

Πρόσχωμεν.

ΧΟΡΟΣ

Ἀλληλούϊα. Ἀλληλούϊα. Ἀλληλούϊα.

ΙΕΡΕΥΣ

Πρόσχωμεν.

ΧΟΡΟΣ

Ἀλληλούϊα. Ἀλληλούϊα. Ἀλληλούϊα.

ΙΕΡΕΥΣ

Πρόσχωμεν.

ΧΟΡΟΣ

Αλληλουϊα. Αλληλουϊα. Αλληλουϊα.

ΙΕΡΕΥΣ

Εὐλογητὸς ὁ Θεός, ὁ φωτίζων καὶ
ἀγιάζων πάντα ἄνθρωπον, ἐρχόμενον εἰς
τὸν κόσμον, νῦν καὶ ἀεὶ καὶ εἰς τοὺς αἰῶνας
τῶν αἰώνων.

(Ἀμήν.)

ΙΕΡΕΥΣ

Χρίεται ὁ δοῦλος (ἡ δούλη) τοῦ Θεοῦ (ὁ ἢ
ἡ δεῖνα), ἔλαιον ἀγαλλιάσεως, εἰς τὸ ὄνομα
τοῦ Πατρὸς, καὶ τοῦ Υἱοῦ, καὶ τοῦ Ἁγίου
Πνεύματος.

(Ἀμήν.)

Εἰς ὁσμὴν εὐωδίας.

Εἰς ἀκοὴν πίστεως.

Τὸ στόμα μου λαλήσει σοφίαν.

Εἰς ἴασιν ψυχῆς καὶ σώματος.

Τοῦ πορεύεσθαι τὰ διαβήματά σου.

Τοῦ πατεῖν ἐπάνω ὄψεων καὶ σκορπίων,
καὶ πᾶσαν τὴν δύναμιν τοῦ ἐχθροῦ.

Αἱ χεῖρές σου ἐποίησάν με, καὶ ἔπλασάν
με.

Ὅστις θέλει ὁσπίω μου ἐλθεῖν,
ἀπαρνησάσθω ἑαυτὸν καὶ ἀράτω τὸν
σταυρὸν αὐτοῦ καὶ ἀκολουθήτω μοι.

**Βαπτίζεται ὁ δοῦλος (ἡ δούλη) τοῦ
Θεοῦ (ὁ ἢ ἡ δεῖνα) εἰς τὸ ὄνομα τοῦ
Πατρὸς·**

(Ἀμήν.)

καὶ τοῦ Υἱοῦ·

(Ἀμήν.)

καὶ τοῦ Ἁγίου Πνεύματος.

(Ἀμήν.)

ΧΟΡΟΣ

Ψαλμὸς λα' (31)

Ἦχος α'.

Μακάριοι, ὧν ἀφέθησαν αἱ ἀνομίαι, καὶ
ὧν ἐπεκαλύφθησαν αἱ ἁμαρτίαι. (ἐκ γ')

ΙΕΡΕΥΣ

Σφραγὶς δωρεᾶς Πνεύματος Ἁγίου.

(Ἀμήν.)

Κεῖρεται ὁ δοῦλος (ἡ δούλη) τοῦ Θεοῦ
(δεῖνα) τὴν κόμην τῆς κεφαλῆς αὐτοῦ
(αὐτῆς), εἰς τὸ ὄνομα τοῦ Πατρὸς, καὶ τοῦ
Υἱοῦ, καὶ τοῦ Ἁγίου Πνεύματος.

(Ἀμήν.)

Ἐνδύεται ὁ δοῦλος (δούλη) τοῦ Θεοῦ (ὁ
ἢ ἡ δεῖνα) χιτῶνα δικαιοσύνης, εἰς τὸ ὄνομα
τοῦ Πατρὸς, καὶ τοῦ Υἱοῦ, καὶ τοῦ Ἁγίου
Πνεύματος.

(Ἀμήν.)

ΧΟΡΟΣ

Ἦχος πλ. δ'.

Χιτῶνά μοι παράσχου φωτεινόν, ὁ
ἀναβαλλόμενος, φῶς ὡς ἱμάτιον, πολυέλεε
Χριστέ ὁ Θεὸς ἡμῶν. (ἐκ γ')

ΧΟΡΟΣ

Καταβασίαι τοῦ Σταυροῦ

Ὡιδὴ α'. Ἦχος πλ. δ'.

Σταυρὸν χαράξας Μωσῆς, ἐπ' εὐθείας
ράβδῳ, τὴν Ἐρυθρὰν διέτεμε, τῷ Ἰσραὴλ
πεζεύσαντι, τὴν δὲ ἐπιστρεπτικῶς, Φαραὼ
τοῖς ἄρμασι, κροτήσας ἤνωσεν, ἐπ' εὐρους
διαγράψας τὸ ἀήττητον ὄπλον. Διὸ Χριστῷ
ἄσωμεν, τῷ Θεῷ ἡμῶν· ὅτι δεδόξασται.

Ὡιδὴ γ'.

Ῥάβδος εἰς τύπον τοῦ μυστηρίου
παραλαμβάνεται τῷ βλαστῷ γὰρ προκρίνει

τὸν ἱερέα· τῇ στείρευούσῃ δὲ πρώην,
Ἐκκλησίᾳ νῦν, ἐξήνθησε, ξύλον Σταυροῦ,
εἰς κράτος καὶ στερέωμα.

Ὡδὴ δ'.

Εἰσακήκοα Κύριε, τῆς οἰκονομίας σου
τὸ μυστήριον, κατενόησα τὰ ἔργα σου, καὶ
ἐδόξασά σου τὴν Θεότητα.

Ὡδὴ ε'.

Ὡ τρισμακάριστον ξύλον! ἐν ᾧ ἐτάθη
Χριστός, ὁ Βασιλεὺς καὶ Κύριος· δι' οὗ
πέπτωκεν ὁ ξύλῳ ἀπατήσας, τῷ ἐν σοὶ
δελεασθείς, Θεῷ τῷ προσπαγέντι σαρκί, τῷ
παρέχοντι, τὴν εἰρήνην ταῖς ψυχαῖς ἡμῶν.

Ὡδὴ ς'.

Νοτίου θηρὸς ἐν σπλάγχνοις, παλάμας
Ἰωνᾶς, σταυροειδῶς διεκπετάσας, τὸ
σωτήριον πάθος προδιετύπου σαφῶς·
ὅθεν τριήμερος ἐκδύς, τὴν ὑπερκόσμιον
Ἀνάστασιν ὑπεζωγράφησε, τοῦ σαρκὶ
προσπαγέντος Χριστοῦ τοῦ Θεοῦ, καὶ
τριμέρῳ ἐγέρσει, τὸν κόσμον φωτίσαντος.

Ὡδὴ ζ'.

Ἐκνοον πρόσταγμα τυράννου
δυσσεβοῦς, λαοὺς ἐκλόνησε, πνέον ἀπειλῆς
καὶ δυσφημίας θεοστυγοῦς. Ὅμως τρεῖς
Παῖδας οὐκ ἐδειμάτωσε, θυμὸς θηριώδης, οὐ
πῦρ βρόμιον· ἀλλ' ἀντηχούντι δροσοβόλῳ
πνεύματι, πυρὶ συνόντες ἔψαλλον· Ὁ
ὑπερύμνητος, τῶν Πατέρων καὶ ἡμῶν, Θεὸς
εὐλογητὸς εἶ.

Ὡδὴ η'.

*Αἰνοῦμεν, εὐλογοῦμεν καὶ προσκυνοῦμεν
τὸν Κύριον.*

Εὐλογεῖτε Παῖδες, τῆς Τριάδος
ἰσάριθμοι, δημιουργὸν Πατέρα Θεόν·
ὑμνεῖτε τὸν συγκαταβάντα Λόγον, καὶ

τὸ πῦρ εἰς δρόσον μεταποιήσαντα· καὶ
ὑπερυψοῦτε, τὸ πᾶσι ζωὴν παρέχον,
Πνεῦμα πανάγιον εἰς τοὺς αἰῶνας.

Ὡδὴ θ'. Καταβασία. Ἦχος πλ. δ'.

Μυστικὸς εἶ Θεοτόκε Παράδεισος,
ἀγεωργήτως βλαστήσασα Χριστόν,
ὕφ' οὗ τὸ τοῦ Σταυροῦ, ζωφόρον ἐν
γῇ, πεφυτούργηται δένδρον· δι' οὗ νῦν
ὑψουμένου, προσκυνοῦντες αὐτόν, σὲ
μεγαλύνομεν.

Καταβασίαι τοῦ Πάσχα

Ὡδὴ α'. Ἦχος α'.

Ἀναστάσεως ἡμέρα, λαμπρυνθῶμεν
λαοί, Πάσχα Κυρίου, Πάσχα· ἐκ γὰρ
θανάτου πρὸς ζωὴν, καὶ ἐκ γῆς πρὸς
οὐρανόν, Χριστὸς ὁ Θεός, ἡμᾶς διεβίβασεν,
ἐπινίκιον ἄδοντας.

Ὡδὴ γ'.

Δεῦτε πόμα πίνωμεν καινόν, οὐκ ἐκ
πέτρας ἀγόνου τερατουργούμενον, ἀλλ'
ἀφθαρσίας πηγὴν, ἐκ τάφου ὁμβρήσαντος
Χριστοῦ, ἐν ᾧ στερεούμεθα.

Ὡδὴ δ'.

Ἐπὶ τῆς θείας φυλακῆς, ὁ θεηγόρος
Ἀββακούμ, στήτω μεθ' ἡμῶν καὶ δεικνύτω,
φαεσφόρον Ἄγγελον, διαπρυσίως λέγοντα·
Σήμερον σωτηρία τῷ κόσμῳ, ὅτι ἀνέστη
Χριστὸς ὡς παντοδύναμος.

Ὡδὴ ε'.

Ὁρθρίσωμεν ὀρθρου βαθέος, καὶ ἀντὶ
μύρου τὸν ὕμνον, προσοίσωμεν τῷ Δεσπότῃ,
καὶ Χριστὸν ὁψόμεθα, δικαιοσύνης ἥλιον,
πᾶσι ζωὴν ἀνατέλλοντα.

ᾠδὴ Γ'.

Κατῆλθες ἐν τοῖς κατωτάτοις τῆς γῆς,
καὶ συνέτριψας μοχλοὺς αἰωνίους, κατόχους
πεπεδημένων Χριστέ, καὶ τριήμερος, ὡς ἐκ
κήτους Ἰωνᾶς, ἐξανέστης τοῦ τάφου.

ᾠδὴ Δ'.

Ὁ Παῖδας ἐκ καμίνου ῥυσάμενος,
γενόμενος ἄνθρωπος, πάσχει ὡς θνητός,
καὶ διὰ πάθους τὸ θνητόν, ἀφθαρσίας
ἐνδύει εὐπρέπειαν, ὁ μόνος εὐλογητὸς τῶν
Πατέρων, Θεὸς καὶ ὑπερένδοξος.

ᾠδὴ η'.

*Αἰνοῦμεν, εὐλογοῦμεν καὶ προσκυνοῦμεν
τὸν Κύριον.*

Αὕτη ἡ κλητὴ καὶ ἁγία ἡμέρα, ἡ μία
τῶν Σαββάτων, ἡ βασιλὶς καὶ κυρία, ἐορτῶν
ἐορτή, καὶ πανηγυρὶς ἐστὶ πανηγύρεων, ἐν ἣ
εὐλογοῦμεν Χριστὸν εἰς τοὺς αἰῶνας.

ᾠδὴ Θ'. Καταβασία. Ἦχος α'.

Ὁ Ἀγγελος ἐβόα τῇ κεχαριτωμένῃ, Ἀγνή
Παρθένε, χαῖρε, καὶ πάλιν ἐρῶ, χαῖρε, ὁ σὸς
Υἱὸς ἀνέστη τριήμερος ἐκ τάφου.

Φωτίζου, φωτίζου ἡ νέα Ἰερουσαλήμ·
ἡ γὰρ δόξα Κυρίου ἐπὶ σὲ ἀνέτειλε. Χόρευε
νῦν, καὶ ἀγάλλου Σιών, σὺ δὲ ἁγνή, τέρπου
Θεοτόκε, ἐν τῇ ἐγέρσει τοῦ τόκου σου.

ΕΥΧΗ ΤΟΥ ΜΥΘΟΥ

ΙΕΡΕΥΣ

Τοῦ Κυρίου δεηθῶμεν.

(Κύριε, ἐλέησον.)

Εὐλογητὸς εἶ, Κύριε, ὁ Θεὸς ὁ
Παντοκράτωρ, ἡ πηγὴ τῶν ἀγαθῶν, ὁ
ἥλιος τῆς δικαιοσύνης, ὁ λάμψας τοῖς ἐν
σκότει φῶς σωτηρίας, διὰ τῆς ἐπιφανείας
τοῦ μονογενοῦς σου Υἱοῦ καὶ Θεοῦ ἡμῶν
καὶ χαρισάμενος ἡμῖν τοῖς ἀναξίοις

τὴν μακαρίαν κάθαρσιν ἐν τῷ ἁγίῳ
Βαπτίσματι, καὶ τὸν θεῖον ἁγιασμὸν ἐν τῷ
ζωοποιῷ χρίσματι· ὁ καὶ νῦν εὐδοκήσας
ἀναγεννῆσαι τὸν δούλόν σου τὸν (τὴν
δούλην σου τὴν) νεοφώτιστον δι' ὕδατος
καὶ Πνεύματος, καὶ τὴν τῶν ἐκουσίων καὶ
ἀκουσίων ἁμαρτημάτων ἄφεσιν αὐτῷ
(αὐτῇ) δωρησάμενος· Αὐτὸς οὖν, Δέσποτα
παμβασιλεῦ εὐσπλαγχνε, χάρισαι αὐτῷ
καὶ τὴν σφραγίδα τῆς δωρεᾶς τοῦ ἁγίου
καὶ παντοδυνάμου, καὶ προσκυνητοῦ
σου Πνεύματος, καὶ τὴν μετάληψιν τοῦ
ἁγίου Σώματος, καὶ τοῦ τιμίου Αἵματος τοῦ
Χριστοῦ σου. Φύλαξον αὐτὸν (αὐτήν) ἐν τῷ
σῷ ἁγιασμῷ· βεβαίωσον ἐν τῇ Ὁρθοδόξῳ
πίστει ῥῦσαι ἀπὸ τοῦ πονηροῦ, καὶ πάντων
τῶν ἐπιτηδευμάτων αὐτοῦ, καὶ τῷ σωτηρίῳ
σου φόβῳ, ἐν ἀγνείᾳ καὶ δικαιοσύνῃ
τὴν ψυχὴν αὐτοῦ (αὐτῆς) διατήρησον
ἵνα, ἐν παντὶ ἔργῳ καὶ λόγῳ εὐαρεστῶν
(εὐαρεστοῦσά) σοι, υἱὸς (θυγατέρα) καὶ
κληρονόμος τῆς ἐπουρανίου σου γένηται
βασιλείας.

Ὅτι σὺ εἶ ὁ Θεὸς ἡμῶν, Θεὸς τοῦ
ἐλεεῖν καὶ σφῆζειν, καὶ σοὶ τὴν δόξαν
ἀναπέμπομεν, τῷ Πατρί, καὶ τῷ Υἱῷ, καὶ
τῷ Ἁγίῳ Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

(Ἀμήν.)

ΕΥΧΗ ΤΗΣ ΑΠΟΛΥΣΕΩΣ

ΙΕΡΕΥΣ

Τοῦ Κυρίου δεηθῶμεν.

(Κύριε, ἐλέησον.)

Ὁ λύτρωσιν ἁμαρτιῶν, διὰ τοῦ ἁγίου
Βαπτίσματος, τῷ δούλῳ (τῇ δούλῃ) σου
δωρησάμενος, καὶ ζωὴν ἀναγεννήσας
αὐτῷ (αὐτῇ) χαρισάμενος· Αὐτός, Δέσποτα

Κύριε, τὸν φωτισμὸν τοῦ προσώπου σου ἐν τῇ καρδίᾳ αὐτοῦ (αὐτῆς) ἐναυγάζειν διὰ παντὸς εὐδόκησον· τὸν θυρεὸν τῆς πίστεως αὐτοῦ (αὐτῆς) ἀνεπιβούλευτον ἐχθροῖς διατήρησον· τὸ τῆς ἀφθαρσίας ἔνδυμα, ὃ περιέβαλετο, ἀρρύπτωτον ἐν αὐτῷ (αὐτῇ) καὶ ἀμόλυντον διαφύλαξον· ἄθραυστον ἐν αὐτῷ (αὐτῇ) τὴν πνευματικὴν σφραγίδα τῇ χάριτί σου διατηρῶν, καὶ ἕως αὐτῷ (αὐτῇ) τε καὶ ἡμῖν γενόμενος, κατὰ τὸ πλῆθος τῶν οἰκτιρμῶν σου.

Ὅτι ἡυλόγηται καὶ δεδόξασται τὸ πάντιμον καὶ μεγαλοπρεπὲς ὄνομά σου, τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

(*Ἀμήν.*)

ΙΕΡΕΥΣ

Τοῦ Κυρίου δεηθῶμεν.

(*Κύριε, ἐλέησον.*)

Δέσποτα Κύριε, ὁ Θεὸς ἡμῶν, ὁ διὰ τῆς κολυμβήθρας τὴν οὐράνιον ἔλλαμψιν τοῖς βαπτιζομένοις παρέχων· ὁ ἀναγεννήσας τὸν δοῦλον (τὴν δούλην) σου τὸν (τὴν) νεοφώτιστον δ' ὕδατος καὶ πνεύματος, καὶ τὴν τῶν ἐκουσίων καὶ ἀκουσίων ἁμαρτημάτων ἄφεσιν αὐτῷ (αὐτῇ) δωρησάμενος, ἐπίθες αὐτῷ (αὐτῇ) τὴν χειρὰ σου τὴν κραταιάν, καὶ φύλαξον αὐτὸν (αὐτήν) ἐν τῇ δυνάμει τῆς σῆς ἀγαθότητος· ἄσυλον τὸν ἀρραβῶνα διαφύλαξον καὶ ἀξίωσον αὐτὸν (αὐτήν) εἰς τὴν ζωὴν τὴν αἰώνιον, καὶ εἰς τὴν σὴν εὐαρεστίαν.

Ὅτι σὺ εἶ ὁ ἁγιασμὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(*Ἀμήν.*)

ΙΕΡΕΥΣ

Εἰρήνη πᾶσι.

(*Ἀμήν.*)

Τὰς κεφαλὰς ὑμῶν τῷ Κυρίῳ κλίνομεν.

(*Σοί, Κύριε.*)

Τοῦ Κυρίου δεηθῶμεν.

(*Κύριε, ἐλέησον.*)

Ὁ ἐνδυσάμενος (ἡ ἐνδυσασμένη) σε, τὸν Χριστὸν καὶ Θεὸν ἡμῶν, σοὶ ὑπέκλινε σὺν ἡμῖν τὴν ἑαυτοῦ (ἑαυτῆς) κεφαλὴν ὃν διαφύλαξον ἀήττητον ἀγωνιστὴν διαμεῖναι κατὰ τῶν μάτην ἔχθραν φερομένων κατ' αὐτοῦ (αὐτῆς) τε καὶ ἡμῶν, τῷ δὲ σῷ ἀφθάρτῳ στεφάνῳ μέχρι τέλους νικητὰς πάντας ἀνάδειξον.

Ὅτι σὸν ἐστι τὸ ἐλεεῖν καὶ σώζειν ἡμᾶς, καὶ σοὶ τὴν δόξαν ἀναπέμπομεν, σὺν τῷ ἀνάρχῳ σου Πατρὶ καὶ τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(*Ἀμήν.*)

ΕΥΧΗ ΕΙΣ ΤΡΙΧΟΚΟΥΡΙΑΝ

ΙΕΡΕΥΣ

Τοῦ Κυρίου δεηθῶμεν.

(*Κύριε, ἐλέησον.*)

Δέσποτα Κύριε, ὁ Θεὸς ἡμῶν, ὁ τῇ εἰκόνι σου τιμήσας τὸν ἄνθρωπον, ἐκ ψυχῆς λογικῆς καὶ σώματος εὐπρεποῦς κατασκευάσας αὐτόν, ὡς ἂν τὸ σῶμα ἐξυπηρετῇσαι τῇ λογικῇ ψυχῇ· κεφαλὴν μὲν ἐπὶ τῶν ὑψηλοτάτων θείας, καὶ ἐν αὐτῇ τὰς πλείστας τῶν αἰσθήσεων καθιδρύσας, μὴ παρεμποδίζουσας ἀλλήλαις· ταῖς δὲ θριξὶ τὴν κεφαλὴν ὀροφώσας, πρὸς τὸ

μή βλάπτεσθαι ταῖς μεταβολαῖς τῶν
ἀέρων, καὶ πάντα τὰ μέλη αὐτῷ χρησίμως
ἐμφυτεύσας, ἵνα διὰ πάντων εὐχαριστῇ
σοι τῷ ἀριστοτέχνῃ. Αὐτός, Δεσπότης, ὁ
διὰ τοῦ σκεύους τῆς ἐκλογῆς σου Παύλου
τοῦ Ἀποστόλου ἐντειλάμενος ἡμῖν πάντα
εἰς δόξαν σὴν ποιεῖν, τὸν προσελθόντα
(τὴν προσελθοῦσαν) δούλον (δούλην) σου
ἀπαρχὴν ποιήσασθαι κείρασθαι τὴν κόμην
τῆς κεφαλῆς αὐτοῦ (αὐτῆς), εὐλόγησον,
ἅμα τῷ αὐτοῦ (αὐτῆς) ἀναδόχῳ· καὶ δὸς
αὐτοῖς πάντα μελετᾶν ἐν τῷ νόμῳ σου καὶ
τὰ εὐάρεστά σοι πράττειν.

Ὅτι ἐλεήμων καὶ φιλόανθρωπος Θεὸς
ὑπάρχεις, καὶ σοὶ τὴν δόξαν ἀναπέμπομεν,
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

ΙΕΡΕΥΣ

Ἐδικαιώθης, ἐφωτίσθης.

ΙΕΡΕΥΣ

Ἐβαπτίσθης, ἐφωτίσθης, ἐμυρώθης,
ἡγιασθῇς, ἀπελούσθης εἰς τὸ ὄνομα
τοῦ Πατρὸς καὶ τοῦ Υἱοῦ καὶ τοῦ Ἁγίου
Πνεύματος.

(Ἀμήν.)

Εἰρήνη πᾶσι.

(Καὶ τῷ πνεύματί σου.)

Τὰς κεφαλὰς ὑμῶν τῷ Κυρίῳ κλίνομεν.

(Σοί, Κύριε.)

Τοῦ Κυρίου δεηθῶμεν.

(Κύριε, ἐλέησον.)

ΙΕΡΕΥΣ

Κύριε ὁ Θεὸς ἡμῶν, ὁ ἐκ τοῦ
πληρώματος τῆς κολυμβήθρας διὰ τῆς
σῆς ἀγαθότητος ἀγιάσας τοὺς εἰς σέ

πιστεύοντας, εὐλόγησον τὸ παρὸν νήπιον,
καὶ ἐπὶ τὴν κεφαλὴν αὐτοῦ ἡ εὐλογία
σου καταβήτω. Καὶ ὡς εὐλόγησας διὰ τοῦ
προφήτου Σαμουήλ, Δαυῖδ τὸν βασιλέα,
εὐλόγησον καὶ τὴν κεφαλὴν τοῦ δούλου (τῆς
δούλης) σου (τοῦδε ἢ τῆσδε), διὰ χειρὸς ἐμοῦ
τοῦ ἁμαρτωλοῦ, ἐπιφοιτῶν αὐτῷ (αὐτῇ) τῷ
Πνεύματί σου τῷ Ἁγίῳ, ὅπως προκόπτων
(προκόπτουσα) ἐν ἡλικίᾳ καὶ πολὺ γήρως,
δόξαν σοὶ ἀναπέμψῃ, καὶ ἴδῃ τὰ ἀγαθὰ
Ἱερουσαλήμ πάσας τὰς ἡμέρας τῆς ζωῆς
αὐτοῦ (αὐτῆς).

Ὅτι πρέπει σοὶ πᾶσα δόξα, τιμὴ καὶ
προσκύνησις, τῷ Πατρὶ καὶ τῷ Υἱῷ καὶ τῷ
Ἁγίῳ Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

(Ἀμήν.)

ΧΟΡΟΣ

Ἦχος α'.

Ὅσοι εἰς Χριστὸν ἐβαπτίσθητε, Χριστὸν
ἐνεδύσασθε. Ἀλληλούϊα. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ, καὶ εἰς τοὺς αἰῶνας τῶν
αἰώνων. Ἀμήν.

Χριστὸν ἐνεδύσασθε. Ἀλληλούϊα.

Δύναμις. Ὅσοι εἰς Χριστὸν ἐβαπτίσθητε,
Χριστὸν ἐνεδύσασθε. Ἀλληλούϊα.

ΙΕΡΕΥΣ

Πρόσχωμεν.

ΑΝΑΓΝΩΣΤΗΣ

Προκείμενον. Ἦχος δ'. Ψαλμὸς 26.

Κύριος φωτισμός μου καὶ σωτὴρ μου·
τίνα φοβηθήσομαι;

Στίχ. Κύριος ὑπερασπιστὴς τῆς ζωῆς μου· ἀπὸ τίνος δειλιάσω;

ΙΕΡΕΥΣ

Σοφία.

ΑΝΑΓΝΩΣΤΗΣ

Πρὸς Ρωμαίους Ἐπιστολῆς Παύλου τὸ ἀνάγνωσμα.

ΙΕΡΕΥΣ

Πρόσχωμεν.

ΑΝΑΓΝΩΣΤΗΣ

(Κεφ. C' 3-11)

Ἀδελφοί, ὅσοι εἰς Χριστὸν ἐβαπτίσθημεν, εἰς τὸν θάνατον αὐτοῦ ἐβαπτίσθημεν. Συνετάφημεν οὖν αὐτῷ διὰ τοῦ βαπτίσματος εἰς τὸν θάνατον, ἵνα, ὥσπερ ἠγέρθη Χριστὸς ἐκ νεκρῶν διὰ τῆς δόξης τοῦ Πατρὸς, οὕτω καὶ ἡμεῖς ἐν καινότητι ζωῆς περιπατήσωμεν. Εἰ γὰρ σύμφυτοι γεγόναμεν τῷ ὁμοιώματι τοῦ θανάτου αὐτοῦ, ἀλλὰ καὶ τῆς ἀναστάσεως ἐσόμεθα, τοῦτο γινώσκοντες, ὅτι ὁ παλαιὸς ἡμῶν ἄνθρωπος συνεσταυρώθη, ἵνα καταργηθῇ τὸ σῶμα τῆς ἁμαρτίας, τοῦ μηκέτι δουλεύειν ἡμᾶς, τῇ ἁμαρτίᾳ. Ὁ γὰρ ἀποθανὼν δεδικαίωται ἀπὸ τῆς ἁμαρτίας. Εἰ δὲ ἀπεθάνομεν σὺν Χριστῷ, πιστεύομεν ὅτι καὶ συζήσομεν αὐτῷ, εἰδότες ὅτι Χριστὸς, ἐγερθεὶς ἐκ νεκρῶν, οὐκέτι ἀποθνήσκει, θάνατος αὐτοῦ οὐκέτι κυριεύει. Ὁ γὰρ ἀπέθανε τῇ ἁμαρτίᾳ, ἀπέθανεν ἐφάπαξ, ὃ δὲ ζῇ, ζῇ τῷ Θεῷ. Οὕτω καὶ ὑμεῖς λογίζεσθε ἑαυτοὺς νεκροὺς μὲν εἶναι τῇ ἁμαρτίᾳ, ζῶντας δὲ τῷ Θεῷ ἐν Χριστῷ Ἰησοῦ τῷ Κυρίῳ ἡμῶν.

ΙΕΡΕΥΣ

Εἰρήνη σοι τῷ ἀναγινώσκοντι.

ΧΟΡΟΣ

Ἀλληλούϊα. Ἀλληλούϊα. Ἀλληλούϊα.

ΙΕΡΕΥΣ

Σοφία. Ὁρθοί. Αὐκούσωμεν τοῦ ἁγίου Εὐαγγελίου. Εἰρήνη πᾶσι.

(Καὶ τῷ πνεύματί σου.)

Ἐκ τοῦ κατὰ Ματθαῖον ἁγίου Εὐαγγελίου τὸ ἀνάγνωσμα.

(Δόξα σοι, Κύριε, δόξα σοι.)

(ΚΗ' 16-20)

Τῷ καιρῷ ἐκείνῳ, οἱ ἑνδεκα μαθηταὶ ἐπορεύθησαν εἰς τὴν Γαλιλαίαν, εἰς τὸ Ὅρος, οὗ ἐτάξατο αὐτοῖς ὁ Ἰησοῦς. Καὶ ἰδόντες αὐτόν, προσεκύνησαν αὐτῷ· οἱ δὲ ἐδίστασαν. Καὶ προσελθὼν ὁ Ἰησοῦς, ἐλάλησεν αὐτοῖς, λέγων· Ἐδόθη μοι πᾶσα ἐξουσία ἐν οὐρανῷ καὶ ἐπὶ τῆς γῆς. Πορευθέντες οὖν, μαθητεύσατε πάντα τὰ ἔθνη, βαπτίζοντες αὐτοὺς εἰς τὸ ὄνομα τοῦ Πατρὸς, καὶ τοῦ Υἱοῦ, καὶ τοῦ Ἁγίου Πνεύματος· διδάσκοντες αὐτοὺς τηρεῖν πάντα ὅσα ἐνετειλάμην ὑμῖν. Καὶ ἰδού, ἐγὼ μεθ' ὑμῶν εἰμι πάσας τὰς ἡμέρας, ἕως τῆς συντελείας τοῦ αἰῶνος. Ἀμήν.

(Δόξα σοι, Κύριε, δόξα σοι.)

ΙΕΡΕΥΣ

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ ἐλέους, ζωῆς, εἰρήνης, υἱείας καὶ σωτηρίας τῶν δούλων σου, τοῦ (τῆς) νεοφώτιστου (τοῦ ἢ τῆς δεῖνος), τοῦ ἀναδόχου (τοῦ ἢ τῆς δεῖνος), καὶ παντὸς τοῦ περιστώτος λαοῦ.

(Κύριε, ἐλέησον. Κύριε, ἐλέησον. Κύριε, ἐλέησον.)

(τὰ) φέρονετε τακτικὰ στὴν Ἐκκλησία γιὰ
θεία Κοινωνία, καὶ νὰ κοινωνᾶτε μαζί.

Ὅτι ἐλεήμων καὶ φιλόανθρωπος Θεὸς
ὑπάρχεις, καὶ σοὶ τὴν δόξαν ἀναπέμπομεν,
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

ΙΕΡΕΥΣ

Δόξα σοι, Χριστὲ ὁ Θεός, ἡ ἐλπίς ἡμῶν,
δόξα σοι.

Ὁ ἐν Ἰορδάνῃ ὑπὸ Ἰωάννου βαπτισθῆναι
καταδεξάμενος, διὰ τὴν ἡμῶν σωτηρίαν,
ταῖς πρεσβείαις τῆς παναχράντου καὶ
παναμώμου ἁγίας αὐτοῦ Μητρός, τοῦ
τιμίου, ἐνδόξου, προφήτου, Προδρόμου καὶ
βαπτιστοῦ Ἰωάννου, τῶν ἁγίων ἐνδόξων καὶ
πανευφήμων Ἀποστόλων, (τοῦ ἁγίου οὗ τὸ
ὄνομα ἔλαβεν ὁ νεοφώτιστος), καὶ πάντων
τῶν Ἁγίων, ἐλεήσει καὶ σώσαι ἡμᾶς, ὡς
ἀγαθὸς καὶ φιλόανθρωπος.

Η ΘΕΙΑ ΚΟΙΝΩΝΙΑ

ΧΟΡΟΣ

Κοινωνικόν. Ψαλμὸς 115.

Ποτήριον σωτηρίου λήψομαι καὶ τὸ
ὄνομα Κυρίου ἐπικαλέσομαι. Ἀλληλούϊα.

ΙΕΡΕΥΣ

Δι' εὐχῶν τῶν ἁγίων πατέρων ἡμῶν,
Κύριε Ἰησοῦ Χριστὲ ὁ Θεός, ἐλέησον καὶ
σῶσον ἡμᾶς.

(Ἀμήν.)

ΙΕΡΕΥΣ

Σᾶς παραδίδω τὸ παιδί (τὰ παιδιὰ) σας,
βαπτισμένο(να), μυρωμένο(να), ἀπὸ τὸν
Θεὸ παραδωμένο(να). Νὰ τὸ (τὰ) φυλάτε
ἀπὸ νερό, φωτιά, γκρεμὸ καὶ κάθε κακὸ, ὅσο
ποὺ νὰ γίνῃ (γίνουν) τοῦλάχιστο δώδεκα
ἐτῶν. Τὸ ὄναμά του(ς) εἶναι (...). Ὁ Θεὸς νὰ
εὐλογᾷ ὅλη τὴν οἰκογένειά σας, καὶ νὰ τὸ